

مولانا محمد مغیرہ

جناب نگر میں ایک قادیانی مبلغ سے میری پہلی ملاقات

دو سال پہلے کی بات ہے، میں اپنی جماعت مجلس احرار اسلام کے مرکز مسجد احرار میں اپنی ذمہ داریوں میں مشغول تھا۔ گرمیوں میں جمعہ کے دن تقریباً آٹھ بجے، مدرسہ کے بچوں نے مجھے کہا کہ ہاجرہ دروازہ پر دو آدمی موٹر سائیکل سوار آپ کو بلا رہے ہیں جس پر میں نے بچوں سے کہا کہ انہیں کھو اندر آجائیں۔ میرا یہ پیغام لیکر ایک بچہ گیٹ کی طرف دوڑا کہ مجھے کسی نے کہا یہ تو مرزائی معلوم ہوتے ہیں۔ میں پہلے ہی بازار سے سبزی لینے کی غرض سے تیار تھا۔ یہ سنتے ہی کہ مرزائی موسوس ہوتے ہیں۔ موٹر سائیکل اسٹارٹ کر کے گیٹ کی طرف چل دیا۔ میرا یہ خیال تھا کہ کسی آدمی کا پوچھنے ہو گئے ان کا ہم سے کیا کام، نہ لہین نہ دہین۔ میرا موٹر سائیکل چند قدم گیٹ کی طرف چلا ہی تھا کہ سچے کے ذریعہ اندر آنے کا پیغام سن کر دونوں مرزائی موٹر سائیکل سوار مسجد کے بالکل قریب آگئے۔ آتے دیکھ کر میں نے موٹر سائیکل روک کر سہمی تعارف کے بعد ان کا مقصد پوچھا تو انہوں نے کہا کہ ہمارے پاس موٹیو پیسٹک ادویات ہیں۔ ادھر ہستی میں تقسیم کرنے کی غرض سے آئے تھے تو مدرسہ کے بچوں کو دیکھ کر خیال ہوا کہ اگر مدرسہ والوں کو طلبہ کے لیے ضرورت ہو تو ادویات پیش کر دیتے ہیں۔ جس پر میں نے نہایت ہی اچھے انداز سے انکار کر دیا کہ ہمارے پاس طلبہ کی عمومی ضرورت کے لیے ادویات موجود ہیں، ہمیں ضرورت نہیں۔ مگر موسوس ہوا کہ ادویات کا ہانا نہ بنا کر کسی اور غرض سے آئے تھے۔ میں نے ابھی ادویات کے وصول کرنے سے انکار کیا ہی تھا کہ اس نے بڑے پھرتیلے پن کا مظاہرہ کرتے ہوئے چالاکئی سے بات کر دی کہ جی اگر آپ مناسب جانیں تو باہمی زراعی مسائل پر اہتمام و تقسیم کے ساتھ بات کر لیں ہو سکتا ہے ہم آپ کو یا آپ ہمیں سمجھانے میں کامیاب ہو جائیں اور ہمارا بھلا ہو جائے۔ ہم نے بھی مرنا۔ بے ہم بھی جانتے ہیں کہ کوئی اچھا آدمی مل جائے جو اچھے انداز سے بات سمجھا دے۔ الفاظ بڑے پر دریب تھے اور میری کسی مرزائی سے یہ پہلی ملاقات تھی۔ میں نے کہا آپ کس مسئلہ پر گفتگو کرنا پسند کریں گے۔

حیات و وفات مسیح، اجراء نبوت، مرزا صاحب کے سچے جھوٹے ہونے پر، یہ تین مضمون ہیں باہمی زراعی جو زیادہ مشہور ہیں۔ وہ جھٹ بولا کہ ہماری خواہش ہے کہ ایسی گفتگو ہو جو ہماری زندگی کی مثالی گفتگو ہو۔ مرزا صاحب کو آپ برا کہیں گے ہم آپ سے الجھ پڑیں گے بہتر ہے ایسا موضوع جس کا سارا تعلق قرآن و حدیث سے ہو جن کی حقانیت کو آپ بھی تسلیم کرتے ہیں اور ہم بھی۔ اس لئے بہتر ہے اب حیات و وفات مسیح پر گفتگو کر لیں پھر کبھی اجراء نبوت پر گفتگو کر لیں گے۔ میں نے کہا میں تیاری کر کے آہائیں آج جمعہ ہے میں بھی مصروف ہوں مگر انہوں نے کہا کہ ہم تیار ہیں آپ مہربانی فرما کر آج ہی موقع دیں۔ زندگی کا کوئی پتہ نہیں ہم کا لڑ نہ مریں یہ واقعی الفاظ نہایت ہی پر دریب تھے۔ مگر چونکہ میں ایک عرصہ

سے اس موقع کا مصلحتی تھا اسے غنیمت جانتے ہوئے دفتر میں انہیں بٹھانے کا انتظام کیا وضو کر کے قرآن پاک ہاتھ میں لیا اللہ سے دعا کی۔ دفتر میں انکے پاس آئیٹھا۔ انہوں نے بڑی بے تکلفی سے ایک بات کر دی۔ ہم علماء سے گفتگو کرتے ہیں تو علماء برا بھلا کہتے ہیں جس سے گفتگو بے مزہ ہو جاتی اور ختم کرنا پڑتی ہے۔ میں نے کہا کہ آپ فکر نہ کریں۔ گالی تو کیا ہم ان شاء اللہ گفتگو میں بھی تلخی نہیں آنے دیں گے۔ ساتھ ہی یہ کچھ دیا کہ آپ یہ بھی مہربانی فرمائیے کہ کوئی بات مرزا صاحب کی جو آپ کے خیال میں آپ کی تائید میں ہو پیش نہ کریں۔ گویا یہ شرط بے حد نقصان دہ تھی اور غیر مناسب بھی مگر میں نے ان کی اس بات کو بھی بھونچتی قبول کر لیا۔ وہ کہنے لگا کہ چونکہ میں زیادہ عالم نہیں ہوں صرف کچھ نہ کچھ قرآن کا ترجمہ جانتا ہوں اس لئے آپ اس موضوع پر دور ان گفتگو حدیث پیش نہیں کریں گے کہ میں جانتا نہیں ہوں اور صرف گفتگو میں حوالہ کا دائرہ کار قرآن پاک تک محدود رہے ہیں نے یہ بات بھی مان لی کہ قرآن کے علاوہ کوئی حوالہ پیش نہیں کیا جائیگا گویا کہ یہ شرط ماننا اصول فن مناظرہ کے یکسر خلاف تھی میں نے اس کو بھی مان لیا مگر اس کا مجھے اس وقت افسوس ہوا جب اس نے تعارف میں اپنا جماعت احمدیہ کا مسلخ ہونا بتایا کہ وہ ایک طویل عرصہ سے تبلیغ احمدیت کا کام کر رہا ہے تاہم اللہ تعالیٰ پر بھروسہ اور دین حق کی سچائی کو سامنے رکھتے ہوئے ان سے گفتگو کا آغاز کر دیا۔

میں نے ان سے کہا کہ گفتگو کا آغاز کریں مگر اس کا اصرار تھا کہ میں آغاز کروں مگر میں نے ان سے کہا کہ گفتگو کے آغاز کا حق آپ کا ہے کیونکہ آپ اس بات کو مانتے ہیں کہ حضرت عیسیٰ علیہ السلام زندہ تھے۔ اور ہم بھی ان کا زندہ ہونا مانتے ہیں۔ جب کہ آپ کا دعویٰ ہے کہ وہ فوت ہو گئے ہیں۔ جس کے ہم انکاری ہیں چونکہ آپ ان کی وفات کے مدعی ہو اور مدعی کا حق ہے کہ وہ اپنا دعویٰ پیش کرے اس لئے آپ گفتگو کا آغاز کریں۔ جس کا توڑ میں کر سکا تو فساد و گرنہ آپ کا دعویٰ سچا۔ جس پر مجبوراً اس نے گفتگو کا آغاز حسب روایت اس آیت سے کیا اذ قال اللہ یعیسیٰ انی متوفیک ورافعک الی (پ ۳ سورہ آل عمران) سے کیا اور اس پر ایک لمبی چوڑی نہ ختم ہونے والی تکرار شروع کر دی اور زور دینا شروع کر دیا کہ "انی متوفیک" کا معنی ہے میں تجھے وفات دینے والا ہوں اور ساتھ ہی اس نے بخاری شریف کا حوالہ دیدیا کہ بخاری شریف میں بھی اس کا معنی موت تک کیا گیا ہے جس کا معنی ظاہر ہے مارنا ہی ہے اور مختلف انداز سے اپنے تئیں بھرپور طریقہ سے جتن کیسے کہ اس کا معنی موت ہی ہے۔ کافی دیر کے بعد گفتگو اختتام کو پہنچی مگر میں نے کہا کہ اس پر آپ کچھ اور بھی فرمانا چاہیں تو آپ بلا روک ٹوک اور بلا جھجک کھڑے ہیں وقت کا کوئی سلسلہ نہیں میں نے ایک اچھے سامع ہونے کی حیثیت سے اس کی گفتگو کو سنا جوانی کارروائی میں کوئی عجلت نہ کی اور اس کی گفتگو کے ساتھ ساتھ ایسے الفاظ بولنا رہا جس سے محسوس ہو کہ میں اس کی گفتگو کی تائید کر رہا ہوں۔ جب اس نے گفتگو ختم کی تو ایک دفعہ پھر میں نے اُسے کہا اس پر آپ کچھ اور فرمانا چاہیں تو اب بھی آپ کو بلا تکلف اختیار ہے۔

میری خواہش تھی کہ اس کے پاس جو کچھ ہے وہ اگل دے اور اس کے پاس کچھ باقی نہ رہے مگر اس نے کہا کہ بس جی میں نے جو کچھ کہنا تھا کہہ چکا اب آپ فرمائیں۔ میں نے کہا آپ کو کوئی اعتراض تو نہیں۔ اس نے کہا نہیں جی مجھے کیا اعتراض ہے۔ میں نے کہا میں نے آپ کو گفتگو کے درمیان پریشان تو نہیں کیا اس نے کہا نہیں جی۔ میں نے کہا آپ گفتگو کر کے خوش ہونے میں یا نہیں اس نے کہا میں آج بڑا ہی خوش ہوں۔ کئی علماء سے بات ہوتی ہے مگر مجھے اتنا کھل کر بات کرنے کا موقع کبھی نہیں ملا۔ میں نے کہا کہ کیا آپ سمجھتے ہیں جو کچھ آپ نے کہا ہے آپ کا موقف واضح کرنے کے لیے کافی ہے اس نے کہا جی بالکل واضح طور پر قرآن نے کہہ دیا ہے کہ عیسیٰ فوت ہو گئے ہیں۔ میں نے کہا ابھی جو آپ نے ترجمہ کیا ہے وہ کیا ہے۔ کھنے لگا وہی جو پہلے عرض کر چکا ہوں کہ عیسیٰ فوت ہو گئے ہیں۔ میں نے کہا اگر یہی آیت جس کو آپ نے اپنے موقف پیش کرنے کیلئے بھرپور انداز میں پیش کیا ہے اپنے معنی کے اعتبار سے آپ کے مخالف ہونے جانتے تو آپ کو اعتراض تو نہیں۔ کھنے لگا یہ کیسے ہو سکتا ہے اس کا درست ترجمہ وہی ہے جو میں نے بیان کر دیا ہے۔ میں نے کہا آپ مجھے اجازت تو عنایت فرمائیں کہ میں بھی قرآن کے ان الفاظ سے پوچھ لوں کہ تو خود بتا تیرے معنی کیا ہیں۔ اس نے بڑے بوجھل ہو کر کہا کہ چلو جی آپ اس کا ترجمہ اور معنی کریں جس پر راقم نے کہا کہ جناب میں موسس کرتا ہوں کہ آپ جو ابی کارروائی بخوشی سننے کیلئے تیار نہیں چونکہ آپ میرے مہمان ہیں اور آپ کو کسی صورت بھی سنجیدہ خاطر دیکھنا نہیں چاہتا اور بے تکلفی سے کچھ اور باتیں کرنا شروع کر دیں تو ٹھوٹی دیر بعد اس نے خود ہی کہا کہ مولانا ہم تو آپ سے کچھ سمجھنے کے لیے آئے تھے مگر آپ نے بات ہی ختم کر دی جس پر راقم نے کہا کہ چونکہ آپ میری طرف سے جو ابی کارروائی بخوشی سننے کیلئے تیار نہیں ہیں اس لیے میں نے خاموشی اختیار کر لی اسی اثنا میں مدرسہ کے طلبہ کچھ مشروب لیکر آگئے اور میں ان کو پلانے کے ساتھ ساتھ مزاج کا اظہار بھی کرتا رہا۔ چونکہ آپ گفتگو کر کے گرم ہو گئے تھے کچھ ٹھنڈے ہو جائیں میں بات شروع کرتا ہوں اور وہ خوشی خوشی مشروب پینے لگے۔ ان کے مشروب پینے کے دوران میں نے اپنی جو ابی گفتگو ترتیب دے لی وہ جب مشروب سے فارغ ہوئے تو میں نے کہا اگر آپ بخوشی اجازت دیں تو میں اپنی بات شروع کروں ان کی طرف سے بخوشی اجازت کے الفاظ سن کر میں نے اپنی گفتگو اس انداز سے شروع کی۔

پہلی بات: آپ نے مجھے پابند کیا تھا کہ میں گفتگو میں حدیث پیش نہیں کروں گا اور صرف قرآنی آیات پر گفتگو میں اکتفا کیا جائے گا جبکہ آپ نے خود بخاری شریف کی حدیث اپنی گفتگو میں حوالہ کے طور پر پیش کر دی ہے جس سے مجھے انکار تو نہیں ہے مگر آپ نے عہد شکنی کی ہے۔

دوسری بات: آپ واقعی جماعت احمدیہ کے مسلح ہیں تو ظاہر ہے کچھ نہ کچھ تو گرامر کے ساتھ آپ کو واقفیت ہو گی (اس نے کہا جی ہاں)

میرا سوال ہے کہ مُؤَنَفِک میں لفظ متوفی کیا ہے؟ اسم فاعل ہے یا اسم مفعول

تیسری بات: متوفی کا آپ نے جو معنی بیان کیا ہے کہ وہ فوت ہو گئے ہیں یہ حقیقی معنی ہے یا مجازی ہے۔
 مرزائی: متوفی اسم فاعل ہے۔ دوسرا یہ کہ متوفی کا معنی وفات ہی ہے جو حقیقی معنی ہے۔ قرآن اللہ تعالیٰ کی کتاب ہے قرآن میں ہی اگر ہمیں حقیقت نہ ملے تو پھر کہاں سے حقیقت تلاش کریں گے
 راقم: آپ نے کہا کہ متوفی اسم فاعل کا صیغہ ہے اسی بات سے ہی مسئلہ حل ہوتا معلوم ہو رہا ہے۔ مہربانی فرما کر اس لفظ متوفی کا اسم فاعل کے اعتبار سے لفظی ترجمہ کریں
 مرزائی: سنیں میں ترجمہ کرتا ہوں "متوفیک" میں مجھے (اے عیسیٰ) وفات دینے والا ہوں، موت دینے والا ہوں اور موت کے معنی حدیث بخاری نے واضح کر دیئے
 راقم: جناب ابھی تک تو لفظی ترجمہ جو کچھ آپ نے کیا ہے اسی کے مطابق ہی بات ہو رہی ہے حقیقی معنی کی طرف میں نہیں جا رہا۔ آپ کے اپنے کیے ہوئے اسم فاعل کے معنی کے مطابق ہی بات کر رہا ہوں آپ نے کیا معنی کیے۔

مرزائی: میں مجھے وفات دینے والا ہوں

راقم: یہ جو آپ نے معنی کیا ہے یہ بالکل سچ ہے نا؟

مرزائی: بالکل اسم فاعل میں اسکا ہی معنی ہوگا

راقم: ایک اور وضاحت فرمادیں کہ اسم فاعل میں زمانہ کونسا پایا جاتا ہے

مرزائی: اسم فاعل میں تو جناب مستقبل کا زمانہ پایا جاتا ہے

راقم: اچھا پھر آپ اسکا دوبارہ ترجمہ کریں

مرزائی: کوئی حرج نہیں آپ جتنے دفعہ کہیں ترجمہ کرونگا۔

اس کا ترجمہ ہے میں مجھے وفات دینے والا ہوں

راقم: آپ نے فرمایا کہ اسم فاعل میں مستقبل کا زمانہ پایا جاتا ہے تو آپ توجہ فرمائیں مگر ایک سوال کا جواب

دیں کہ قرآن پاک اول زمانہ سے اب تک سچائی پر مبنی گفتگو کرتا ہے یا زمانہ کے تغیر سے اس کی سچائی میں

کوئی فرق بڑھاتا ہے؟

مرزائی: ہاں جناب اول زمانہ سے قیامت تک اس میں سچائی کے سوا اور کچھ نہیں۔

راقم: جناب پھر تو بات واضح ہو گئی کہ قرآن پاک اول زمانہ سے آخر تک سچائی ہی سچائی ہے اور اسم فاعل میں

زمانہ مستقبل پایا جاتا ہے اور متوفی اسم فاعل کا صیغہ ہے تو بات تو ختم ہو گئی دیکھو آپ کے کہے ہوئے معنی

کے مطابق قرآن کبہ رہا ہے اے عیسیٰ میں مجھے وفات دینے والا ہوں یا موت دینے والا ہوں جو ایک قسم کا

وصدہ ہے اس وصدہ کو اللہ نے کب پورا کیا اس کا ثبوت قرآن سے ابھی پیش کر دیں اور الفاظ ہوں جس کا

معنی ہو اللہ تعالیٰ فرماتا ہے میں نے عیسیٰ کو وفات دے دی یا موت دے دی تو پھر آپ کی بات سچی کہ

حضرت عیسیٰ علیہ السلام فوت ہو گئے اگر نہیں تو جناب آپ نے خود ہی تو فرمایا ہے کہ قرآن سچا ہے اور

قرآن میں لفظ مستوفی اسم فاعل کا صیغہ ہے جس میں مستقبل کا معنی پایا جاتا ہے اس لئے قرآن کے الفاظ پر توجہ فرمائیں تو قرآن صاف کہہ رہا ہے کہ عیسیٰ فوت ہوئے نہیں بلکہ فوت ہونے والے ہیں۔ جیسے آپ ابھی میرے پاس موجود ہیں اور میں آپ سے کہوں کہ آپ جانے والے ہیں اس کا مطلب یہ کہ آپ چلے گئے ہیں۔ ایسے ہی اس مذکورہ آیت میں تو اللہ تعالیٰ نے فرمایا کہ اے عیسیٰ تو فوت ہونے والا ہے (ابھی فوت ہوا نہیں) اگر آپ کے پاس کوئی قرآنی آیت ہو (جو میرے علم میں نہیں ہے) جس میں اللہ نے ماضی کا صیغہ بول کر فرمایا ہو کہ عیسیٰ علیہ السلام فوت ہو گئے ہیں تو آپ کی بات ماننے کو تیار ہوں

دوسری بات یہ ہے کہ آپ نے بڑے زور و شور سے کہا ہے کہ مستوفی کا معنی وفات دینے والا حقیقی معنی ہے۔ یا تو آپ لکیر کے فقیر ہیں اور سنی سنائی پر زندگی گزار رہے ہیں اپنی کوئی تحقیق نہیں یا تجاحل سے کام لے رہے ہیں۔ یہ کس نے کہا ہے کہ مستوفی کا حقیقی معنی وفات ہی ہے۔ اب آئیے قرآن کی ایک دوسری آیت سے وضاحت کرالیں کہ مستوفی میں موت وفات کا معنی کرنا درست ہے یا نہیں۔ یہ دیکھو چوتھا پارہ سورۃ آل عمران آیت ۱۸۵ الفاظ میں تو فوی اجورکم یوم القیمة ترجمہ (اس کا آپ ترجمہ کریں، اس نے کہا آپ خود ہی کریں جی ہمیں اعتماد ہے)

چلو سنو اگر اعتراض ہو تو بول دینا ترجمہ ہے: "تمہیں پورے بدلے ملیں گے یا اجر دیئے جائیں گے قیامت کے دن" اس آیت میں لفظ "توفون" اور "مستوفی" میں صرف فرق یہ ہے کہ وہ مضارع ہے اور مستوفی اسم فاعل ہے۔ ایک ہی باب ہے اور ایک ہی مادہ ہے۔ اگر آپ کے بتائے ہوئے معنی کے مطابق ترجمہ کریں تو ترجمہ کچھ اس طرح ہوگا "ماد دیئے جائیں گے قیامت کے دن تمہارے اجر" تو پھر توجہ طلب بات یہ ہے کہ اگر ہمارے قیامت کے دن اعمال ختم ہو جائیں گے اور پھر مار دیئے جائیں گے تو ہماری تو دنیا بھی گئی اور آخرت بھی۔

دوسری آیت..... وهو الذی یتوفکم باللیل؛ اسکا صحیح ترجمہ یہ ہے..... "وہی ہے اللہ جو رات کو تمہیں ملودتا ہے" (سورۃ انعام آیت ۴۰) اس جگہ بھی وہی بات ہے جو پہلے گذری کہ مستوفی کا مادہ اور مستوفی کا مادہ باب ایک ہے فرق صرف یہ ہے کہ مستوفی اسم فاعل ہے۔ مستوفی فعل مضارع ہے۔ معنی اس آیت میں اگر آپ کے خیال کے مطابق کریں تو معنی اس کا کچھ اس طرح بنے گا کہ "اللہ وہ ذات ہے جو رات کو تمہیں مار دیتا ہے" اگر یہی معنی ہیں تو پھر دوبارہ اٹھنا تو قیامت کے دن ہوگا۔ جب کہ ہم سب کے سب رات کو مرتے ہیں اور مرنے کے بعد صبح اٹھتے ہیں اور یہ عمل ہزاروں دفعہ ہو چکا ہے جو خلاف حقیقت ہے۔ جبکہ آپ زور دے کر فرما رہے ہیں کہ مستوفی کا معنی وفات دینا ہی حقیقی معنی ہے۔ برائے مہربانی کوئی ایسا حل نکالیں کہ آپ کے بتائے ہوئے ترجمہ کے مطابق ان دونوں آیات کا ترجمہ درست ثابت ہو جائے جو کسی صورت نہیں ہو سکتا۔

سیری گفتگو جاری تھی کہ درمیان میں ہی کھٹے لگا کہ وہ جو آیت ہے جو تمہارے پارے میں وما محمد الا رسول قد

خلت من قبلہ الرسول اس آیت سے سیدنا ابوبکر صدیق رضی اللہ عنہ نے حضور صلی اللہ علیہ وسلم کے انتقال اور موت پر استدلال کیا اور اس میں سے قد خلت من قبلہ الرسل کہ آپ سے پہلے تمام رسول فوت ہو گئے ہیں حضرت عیسیٰ علیہ السلام بھی تو آپ سے پہلے گزرے ہیں۔ ظاہر ہے جیسے آپ سے پہلے باقی تمام رسول فوت ہو گئے۔ حضرت عیسیٰ علیہ السلام بھی پہلے رسولوں میں شامل ہیں وہ بھی فوت ہو گئے۔

میں نے نہایت ہی محمل کا مظاہرہ کیا اور مسکراتے ہوئے پوچھا کہ جناب متوفیک والی آیت پر بغیری ساری گفتگو کو آپ نے بڑے اچھے انداز سے جنم کیا (ماشاء اللہ) آپ کا باضمہ بڑا تیز ہے جس پر وہ بھی ہنس پڑا۔ میں نے کہا کہ جناب اس آیت کے بارے عرض کرتا ہوں مگر پہلی آیت کے بارے جو گفتگو ہوئی ہے اس کو آپ نے ماننے یا نہ ماننے کے بارے کوئی فیصلہ نہیں کیا اور آگے چلنے لگے، جس کا اس نے کوئی جواب نہ دیا۔ ایسا محسوس ہوا جیسے اس کے سامنے کوئی بات ہوئی ہی نہیں بلکہ اصرار کرنے لگا کہ جناب اس آیت کو تو سیدنا ابوبکر نے حضور صلی اللہ علیہ وسلم کے انتقال پر صحابہ کے سامنے پیش کیا کہ آپ صلی اللہ علیہ وسلم سے پہلے بھی سارے کے سارے رسول فوت ہو گئے ہیں تو حضرت عیسیٰ علیہ السلام بھی تو پہلے کے رسول ہیں۔

باوجود یہ کہ پہلی آیت پر جو کچھ پیش کیا گیا گفتگو میں جیت اور برتری کیلئے کافی تھا مگر میں نے فن مناظرہ سے چشم پوشی کرتے ہوئے اس کے اصرار پر اس دوسری آیت جو اس نے وفات مسیح پر پیش کی اس کا جواب دینے کیلئے تیار ہو گیا۔

راقم نے کہا جناب آپ نے دوسری دفعہ عند شکنی کی ہے۔ آپ نے مجھ سے وعدہ لیا تھا کہ درمیان گفتگو حدیث نہیں پیش کی جائے گی جبکہ آپ نے اب پھر حدیث کے مفہوم کا سہارا لیا جبکہ قرآن میں کہاں سے کہ اس آیت سے سیدنا ابوبکر صدیق رضی اللہ عنہ نے حضور صلی اللہ علیہ وسلم کے انتقال پر استدلال کیا اس کا تعلق تو حدیث سے ہے۔

چلو میں اس بات کو چھوڑتا ہوں اور الجھاو پیدا نہیں کرتا۔ آپ فرمائیں اس آیت میں وہ کونسا لفظ ہے جس کا معنی موت ہے۔ بڑی ہوشیاری سے کھنے لایہ دیکھو لفظ ہے "فلت" جس کا معنی تمام علماء نے موت ہی کیا ہے۔ میں نے کہا کہ جناب بات میرے ساتھ جو رہی ہے اور آپ نے مجھ سے نعت لیا ہے کہ میں قرآن سے ہی استدلال کروں گا اور حدیث پیش نہیں کروں گا۔ جبکہ آنجناب کے لیے راہیں کھلی ہیں۔ علماء نے معنی کیا ہے، میں کیا کروں۔ اس مغل میں آپ میرے ساتھ گفتگو کر رہے ہیں اگر میں حدیث نہیں پیش کر سکتا تو آپ کن علماء کی بات کرتے ہیں۔ کیا انہی بات حدیث کے مقابلہ میں زیادہ وزنی ہے۔ میری طرف توجہ فرمائیں کہ قرآن میں لفظ "فلت" کسی جگہ پر دکھادیں کہ اس کا معنی موت ہو۔ اس پر راقم نے دو آیات پیش کر دیں۔

(۱) وَاذْخُلُوا إِلَىٰ شَيْطَانِهِمْ (پ ۱ سورۃ بقرہ)

(۲) تَلْكَ اُمَّةٌ قَدْ خَلَتْ

اسی طرح کسی اور جگہ پر یہ لفظ موجود ہو اور موت کا معنی ہو تو بتائیں۔ اس پر وہ ہنس دیا اور ساتھ والے

سے کہنے لگا کہ ہم تو مولوی صاحب کو پھنسانے کیلئے آئے تھے اور خود پھنس گئے اور ساتھ ہی شکر یہ کے الفاظ ادا کرنے لگا کہ جناب چھوڑیں جی بحث مباحثہ کو۔ آپ کی گفتگو نے ہمیں بڑا متاثر کیا ہے۔ ماشاء اللہ اور تعریفی کلمات کہنے شروع کر دیئے۔ (جس کا تحریر کرنا مناسب نہیں ہے) اور اصرار کرنے لگا کہ جناب مہربانی فرمائیں حیات مسیح سجدائیں۔ میں نے مختصر سا جواب دیکر ٹالنے کی کوشش کی کہ جناب آپ فرمائیں کہ کیا سیدنا عیسیٰ علیہ السلام بن باپ پیدا ہوئے۔ اس نے کہا ہاں۔ راقم نے کہا وہ بچپن سے جوانی تک زندہ رہے تھے۔ اس نے کہا ہاں۔ راقم نے کہا ان کے زندہ ہونے تک آپ متفق ہیں۔ اختلاف یہ ہے کہ تم کہتے ہو وہ فوت ہو گئے، ہم انکاری ہیں۔ آپ بڑی کوشش کے باوجود ان کی وفات ثابت نہ کر سکے تو آپ کا دعویٰ وفات مسیح ختم ہو گیا تو ہمارا انکار برقرار رہا۔ حیات مسیح ثابت ہو گئی اس میں بحث کی کیا ضرورت ہے۔

مگر ابھی تک انکے اندر کی خواہش پوری نہیں ہو رہی تھی وہ مختلف سوال کر کے مجھے الجھانا یا پھنسانا چاہتے تھے اور اصرار کرنے لگے کہ نہیں جی کچھ وضاحت کے ساتھ ارشاد فرمائیں۔

چنانچہ راقم نے اسی کی پیش کی ہوئی آیت تلاوت کی اور حیات مسیح علیہ السلام پر گفتگو شروع کر دی۔ تقریباً آدھا پون گھنٹہ گفتگو میں میری کوشش رہی کہ جی تلی گفتگو ہو کہ اس کو سوال کرنے کا موقع نہ ملے۔ اس آیت کا ترجمہ کر کے، سیاق و سباق کو سامنے رکھ کر بات کو آگے بڑھایا۔ گفتگو اختتام کے قریب ہی تھی کہ اس نے چالاکی سے ایسا سوال داغ دیا جس کے رد عمل میں اپنے آپ کو سنبھالنا مشکل تھا۔ اپنے ساتھ والے سے کہنے لگا یہ سب کچھ تو مولویوں کی حیرا پیمیری کے انداز ہیں۔ اپنی مرضی جو چاہیں معنی کر دیں۔ مگر میں نے توفیق الہی سے حمل کا مظاہرہ کرتے ہوئے ایسی جوانی پختی دی کہ وہ اپنے آپکو سنبھال نہ سکا اور چاروں شانے چت ہو گیا۔ اس کے کہنے ہوئے اعتراض کے مقابلہ میں ایسا سوال اس کے گلے میں ڈالا کہ اس سے کوئی جواب نہ بن سکا۔ (جس کا تذکرہ اور مفصل میں انشاء اللہ کروں گا) اور اسے کھینچ پھینچ رہ گئیں۔ ٹوٹی پھوٹی معلومات کے مطابق اسی ایک آیت پر ہی ساری گفتگو اختتام کو پہنچی تو راقم نے کہا کچھ اور ضرورت ہو تو عرض کروں یا آج اتنا کافی ہے۔ مسکراتے ہوئے کہنے لگا کہ جناب آپ کی گفتگو میں بہت سی باتیں اچھے انداز سے سننے کو ملیں۔ آپ کی گفتگو سے بہت متاثر ہوا ہوں اور ادھر صبح نو بجے سے اب ۱۲ بجے کو تھے اس تحریر میں آئی گفتگو کے علاوہ بھی بہت سی باتیں اس عنوان پر باہمی جو بچی تھیں گو کہ وہ دشمن تھا مگر ظاہری ہی کہہ لیں اچھا تاثر چھوڑ کر اجازت چاہنے لگا۔ راقم باہر تک انکو الوداع کرنے کی غرض سے ساتھ ہوا مگر جاتے جاتے کہنے لگا کہ آپ کی باتیں سنبیدہ اور وزنی تھیں۔ بہت باتیں سمجھ میں آئیں کہ عیسیٰ علیہ السلام اللہ کے پاس چلے گئے یا عیسیٰ علیہ السلام کو اللہ تعالیٰ نے اپنے پاس بلا لیا یا اٹھالیا۔ بس ایک بات اگر آپ قرآن پاک سے دیکھا دیں کہ اللہ تعالیٰ آسمان پر ہیں تو میں آپ کے ساتھ ہوں۔ اور قسمیں اٹھانے لگا کہ میں احمدیت سے تائب ہو کر بقیہ زندگی اپنے سابقہ کئے کی تلافی کیلئے وقف کروں گا اور لوگوں کو بتاؤں گا کہ احمدی لوگ غلط ہیں۔ راقم نے اس کا دامن پکڑا کہ آؤ واپس چلیں دو منٹ کی بات ہے اگر قرآن کی زبانی یہ ثابت نہ

کر سکوں کہ اللہ تعالیٰ آسمان پر ہے تو ابھی آپ مجھے اپنے ساتھ لے چلیں مگر وہ پھر ملاقات کا وعدہ کر کے اجازت چاہنے میں کامیاب ہو گیا۔ دو سال گزر گئے ابھی اپنے کیے ہوئے وعدہ پر واپس نہیں آسکا کہ میں اس کو قرآن کی زبانی اللہ تعالیٰ کا آسمان پر ہونا بتاؤں۔ کبھی کبھی راہ چلتے ملتا ہے، میں کئی دفعہ اس سے کچھ چکاچوں کہ کجاں گیا وہ آپ کا جذبہ فکر آخرت؟ آپ کوئی پروگرام بنائیں میں آپ کو آپ کی فرمائش کے مطابق اللہ تعالیٰ کا آسمان پر ہونا قرآن میں دکھاؤں مگر وہ تعریفی کلمات ہی کہہ کر خاموش ہو جاتا ہے۔ حسی کہ میں نے ایک دفعہ اسکا گریباں پکڑا اور اس سے میں نے کہا کہ آخر مر جانا ہے۔ قیامت کے دن تیرا عذر نہ رہے کہ اس مولوی نے میری تشنی نہیں کرائی وگرنہ میں مسلمان ہو جاتا۔ میری تعریف بھی کرتا ہے، میری بات کو سراہتا بھی ہے، مشکور ہوتے ہوئے ٹھکتا نہیں مگر کیا بات ہے سچائی کو دیکھ کر ماننے کو تیار نہیں۔ اس کا جواب اسکی خاموشی کے علاوہ اسکے پاس نہیں ہے۔ جس سے قرآن کی آیت ختم اللہ علیٰ قلوبہم وعلیٰ سمعہم وعلیٰ ابصارہم غشاوہ کا منہم واضح سمجھ آتا ہے۔ بات کرنے کا تیز طرار ہے، بات سے بات نکالنا اسکا کمال ہے، اس سے بعد میں مختلف جگہوں پر کسی دفعہ کئی موضوعات پر گفتگو کر چکا ہوں۔ پر فریب گفتگو کرنے کا زبردست ماہر ہے مگر اللہ تعالیٰ نے اس کو پہلی گفتگو کے باعث اتنا مرحوم کر دیا ہے کہ اس کی تیزیاں، پھرتیاں اور عیاریاں جواب دے چکی ہیں۔ اب جب کبھی ملاقات ہوتی ہے راقم چاہے بھی تو گفتگو کرنے سے گریز کرتا ہے اور اکثر ایک ہی بات کہتا ہے کہ آپ کبھی مجھے وقت دیں، میرے گھر تو تشریف لائیں، خدمت کا موقع بخشیں، میں آپ کی خدمت کرنا اپنے لیے سعادت مندی سمجھتا ہوں۔ میں اُسے دیکھتا ہوں تو دکھ ہوتا ہے کہ یہ اپنی گمراہی کی وجہ سے جہنم کا ایندھن بنے گا۔ خاتم الانبیاء سیدنا محمد رسول اللہ صلی اللہ علیہ وسلم کی سنت پر عمل کرتے ہوئے اس کے لیے دعا کرتا ہوں یا اللہ اس شخص سمیت تمام مرزائی گروہ کو ہدایت عطاء فرما دے اور ان کے دلوں پر پڑے تالے کھول دے۔ (آمین)

بھیہ از ص 52

”مولانا ظفر علی خان کی آپ بیتی“ دراصل ایم اے اردو کا مقالہ ہے جو رابع طارق کی تحقیقی کاوش ہے۔ انہوں نے مختلف کتابوں، رسائل و جرائد اور خود مولانا کے مضامین سے یہ آپ بیتی مرتب کی ہے۔ حواشی اور تعلیقات اس پر مستزاد ہیں۔ محترم زاہد منیر عامر (شعبہ اردو پنجاب یونیورسٹی اور نیشنل کالج لاہور) نے انتہائی جامع پیش نامہ لکھا ہے۔ کتاب میں غلام مہر اور عبد الحمید سالک کے ساتھ مولانا ظفر علی خان کے مجادلوں کی بازگشت بھی موجود ہے۔ کتاب انتہائی دلچسپ، معلومات افزا اور تحقیقی کاوش ہے اور مولانا پر شائع ہونے والی کتب میں خوبصورت اضافہ ہے۔ اسے ندوۃ المعارف لاہور کے مدیر محترم شبیر احمد خانی میوانی نے شائع کیا ہے۔ جو خود ایک باذوق قاری ہیں اور یہ ان کا دلچسپ موضوع ہے۔